

# જામનગરના સાગર કિનારે બોટમાં આરડીએક્સ સાથે પાંચ આતંકીઓને ઝડપી લીધા : મોકડ્રીલ



તસવીર: સુનિલ યુગાસમા

જામનગર : સમગ્ર ગુજરાત રાજ્યના સાગર કિનારાઓ ઉપર દેશ વિરોધી તેમજ આતંકી પ્રવૃત્તિઓને રોકવા માટે તેમજ ગુજરાતની તમામ અલગ અલગ સુરક્ષા એજન્સીઓને સતર્કતા ચકાસવાના ભાગરૂપે રાજ્ય સરકાર દ્વારા બે દિવસ માટેની સાગર સુરક્ષા અંગેની કવાયત શરૂ કરવામાં આવી હતી. દરમિયાન બેડી નજીકના દરિયામાંથી પાંચ આતંકવાદીઓ સાથે અને આર.ડી.એક્સ નો જથ્થો લઈને આવેલી એક બોટને ઝડપી લેવામાં આવી હતી, અને મોકડ્રીલ સફળ સાબિત થતાં તમામને મુક્ત કરી દેવાયા હતા.

૬.૧.૨૦૨૬ ના રોજથી બે દિવસ માટેની સાગર સુરક્ષા કવાયતના અભિયાનનો પ્રારંભ થયો હતો. જામનગરની અને દેવભૂમિ દ્વારા જિલ્લાની એસ ઓ જી શાખા, મરીન પોલીસ સ્ટેશનની ટીમ, કોસ્ટગાર્ડ સહિતની અન્ય તમામ સુરક્ષા એજન્સીઓ દ્વારા હાલારના તમામ સાગર કિનારાઓ વિસ્તારમાં બે દિવસ માટેની કવાયત શરૂ કરી દઈ સખન પેટ્રોલિંગ હાથ ધરવામાં આવ્યું હતું. દરમિયાન ગઈકાલે બપોર બાદ બેડી નજીકના દરિયામાં એક બોટ શંકાસ્પદ હાલમાં જણાઈ હતી, અને તમામ એજન્સીઓને જાણકારી મળી હતી, કે કેટલાક આતંકવાદીઓ સાથેની બોટ આવી રહી છે, જેના

આધારે પેટ્રોલિંગ હાથ ધરી બેડી નજીકના દરિયામાંથી બોટને ઝડપી લીધી હતી. જેમાં પાંચ વ્યક્તિઓ હતા અને તે લોકો પાસે આર.ડી.એક્સ નો જથ્થો સંતાડ્યો હોય તેવા બોક્સ વગેરે મળી આવ્યા હતા. તમામ સુરક્ષા એજન્સીઓએ બોટને કબજે કરી લઈ તેમાં હાજર રહેલા પાંચ વ્યક્તિઓને રોકી લીધા હતા, અને તેઓ પાસે રહેલા બોક્સ વગેરે ચકાસ્યા હતા. દરમિયાન આ મોકડ્રીલ હોવાનું જાહેર થયું હતું, અને ગઈકાલે સાંજે સમગ્ર કવાયતને પૂર્ણ કરી લેવામાં આવી હતી. જામનગર અને દેવભૂમિ દ્વારા જિલ્લાની તમામ એજન્સીઓની સતર્કતા ચકાસવાના ભાગરૂપે સમગ્ર કવાયત કરવામાં આવી હતી, જેમાં મોકડ્રીલ સફળ રહી હતી.

## જામનગરમાં એક સી.એ.ને ત્યાં જીએસટીના દરોડાથી ભારે દોડધામ

જામનગર : જામનગર શહેરમાં રણજીતસાગર રોડ પર ગ્રીન સિટી વિસ્તારમાં આવેલા ચાર્ટર્ડ એકાઉન્ટન્ટ બિપીન ભંડેરીની ઓફિસ સુરતથી આવેલી જીએસટી વિભાગની ટીમ ત્રાટકી હતી, અને દસ્તાવેજો ફાઈલો સહિતનું સાહિત્ય ચકાસવાની કામગીરી હાથ ધરી હતી, જેને લઈને ખળભળાટ મચી ગયો છે. બોગસ જીએસટી નંબરની આશંકાના પગલે આ સર્ચની કાર્યવાહી હાથ ધરવામાં આવી હોવાનું જાણવા મળી રહ્યું છે, અને જામનગર શહેરમાં તપાસના અંતે જીએસટીનું વધુ એક મસમોટું કોભાડ પૂલવાની શક્યતા પણ નકારી શકાતી નથી. જામનગરમાં થોડા દિવસો પહેલાં જી.એસ.ટી. વિભાગના દરોડો બાદ એક પછી એક મસમોટા કોભાડનો પર્દાફાશ થઈ રહ્યો છે. પરંતુ ચોંકાવનારી બાબત એ છે કે જામનગર શહેર એ જીએસટી બોગસ બીલીંગનું જાણે એ.પી. સેન્ટર બન્યું હોય તેવું લાગી રહ્યું છે. અને શંકાસ્પદ બાબત એ છે કે, જીએસટીના સ્થાનિક અધિકારીઓને આ કોભાડની ગંધ સુધા આવતી નથી. રાજ્યની બીજી જીએસટીની ટુકડી જામનગરમાં પણ સર્ચ ઓપરેશન કરી જાય છે, અને સ્થાનિક તંત્ર સંપૂર્ણપણે તેનાથી અજાણ રહે છે. ઉદાહરણ તરીકે જામનગરમાં ટાઉનહોલ નજીકના વિસ્તારમાં ઓફિસ ધરાવતા સી.એ. કમલેશ રાહોડને ત્યાં અગાઉ જીએસટી વિભાગ દ્વારા સર્ચ ઓપરેશન હાથ ધરવામાં આવ્યું હતું. જોકે તેઓની રાજસ્થાનના અન્ય એક કેસમાં અટકાયત પણ થઈ હતી, અને અહીં જામનગરમાં પણ ચેકિંગ કરાયું હતું. ત્યારબાદ હિરજી મિસ્ત્રી રોડ ઉપર અલ્પેશ પેઢેડિયા નામના અન્ય સી.એ.ને ત્યાં પણ ચેકિંગની કાર્યવાહી હાથ ધરવામાં આવી હતી, અને કરોડોનું બોગસ બીલીંગનું કોભાડ પ્રકાશમાં આવ્યું હતું, ત્યાં એક માસ ના સમય ગાળામાં આ ત્રીજા સી.એ.ને ત્યાં ચેકિંગની કાર્યવાહી થઈ હોવાથી જામનગર શહેરમાં ભારે ખડબાડ મચી ગયો છે.

## જામનગરના ખોડિયાર કોલોનીમાં ભરબજારે પાઈપ સાથે શખ્સે મચાવ્યો આતંક



તસવીર: સુનિલ યુગાસમા

જામનગર : જામનગરના ખોડિયાર કોલોનીમાં ધોળા દિવસે જાહેરમાં ડખ્ખો થયો હોવાનો સોશિયલ મીડિયામાં વીડિયો વાયરલ થયો હતો. બપોરના સમય બાદ કોઈ કારણસર બબલ થઈ હતી. જેને લઈને એક શખ્સ હાથમાં પાઈપ લઈને નીકળ્યો હતો. જે અન્ય વ્યક્તિઓ સાથે ઝપાઝપી કરતા સ્થળ પર ક્ષણિક લોકોના ટોળા એકઠા થયા હતા. બેફામ બનેલા યુવાને હાથમાં પાઈપ લઈને આતંક મચાવ્યો હતો. આ વીડિયો શહેરના ખોડિયાર કોલોની વિસ્તારમાં આવેલ બસ સ્ટોપ પાસેનો હોવાનું દ્રશ્યમાન થાય છે.

## ઠાકોરજીને અન્નકૂટ મનોરથ યોજાવ્યો

દ્વારકા : દ્વારકાધીશ જગતમંદિરમાં આજરોજ ઠાકોરજીના ભાવિક ભક્ત યુરુ શરણાનંદજી દ્વારા વારાહર પૂજારીના સૌજન્યથી ગઈકાલે સાંજે ઠાકોરજીના ઉત્થાપન દર્શન સમયે અન્નકૂટ મનોરથ યોજવામાં આવ્યો હતો. બુધવારના લીલા રંગના વાઘા અને શીતકાલીન શુગર સાથેના દિવ્ય મનોરથ દર્શન તથા મનોરથ આરતીનો બહોળી સંખ્યામાં ઉપસ્થિત ભાવિકોએ લાભ લીધો હતો. આ ઉપરાંત ઓનલાઈનના વિવિધ માધ્યમોથી દેશ વિદેશના લાખો કૃષ્ણભક્તોએ નિહાળી ભાવવિભોર બન્યાં હતાં.



## જામનગરમાં યુવાનના ઘર પર પથ્થર મારો કરનાર પાડોશી સામે પોલીસ રાવ

જામનગર : જામનગરમાં હવાઈ ચોક નજીક ભાનુશાળી વાડ વિસ્તારમાં રહેતા પુનિત રાજેશભાઈ કનખરા નામના ૩૪ વર્ષના ભાનુશાળી યુવાને પોતાના ઘર ઉપર ઈંટ વડે પથ્થરમારો કરી પોતાની માતા બીનાબેનને ઈજ પહોંચાડવા અંગે તેમજ વચ્ચે સમજાવવા પડેલા

તેના કાકા વિમલભાઈને ઝાપટો મારી જાનથી મારી નાખવાની ધમકી આપવા અંગે નજીકના વિસ્તારમાં જ રહેતા હિરેન નટવરભાઈ જોઈસર સામે ફરિયાદ નોંધાવી છે. પોલીસ ફરિયાદમાં જાહેર કરાયા અનુસાર આરોપી હિરેન પુનિતભાઈના ઘર પાસેથી બાઈક લઈને પસાર થતો હતો, તે સમયે પુનિતભાઈના પિતા રાજેશભાઈ કનખરા બાળકને બાલકની માં રમાડી રહ્યા હતા, જે દરમિયાન બાઈક ચાલકને એમ થયું કે તેને ઈપકો આપી રહ્યા છે. જેનું મનમાં અનુસાર આરોપી હિરેન હંગામો કરાયાનું પોલીસમાં જાહેર થયું છે.

## જામનગરમાં ચેક રિટર્ન કેસમાં આરોપીને બે વરસની સજાનો હુકમ

જામનગર : જામનગર સ્પેશિયલ નેગોશિએબલ કોર્ટે વોદરાના આરોપીને બે વરસની કેદ અને ચેકની રકમનો દંડ કરતો ચૂકાદો જાહેર કરેલ છે. આ અંગેની વિગતો એવી છે કે, ફરિયાદી વિદ્યાબેન આસ્તિકભાઈ ભરડો આરોપી પ્લાસ્ટ મેક એન્જિનિયરીંગના માલિક હિનાબેન દિપકભાઈ શાહને સંબંધે દાવે રૂા. ૧૦ લાખની મદદ કરેલ જે પૈકી સાડા સાત લાખ આરોપીએ ચેકથી ચૂકવેલ અને બાકી રહેતી રકમ રૂા. ૨,૫૦,૦૦૦/- નો ચેક આપેલો જે પરત ફરતા ફરિયાદીએ જામનગર સ્પેશિયલ નેગોશિએબલ કોર્ટમાં ફરિયાદ કરેલી. વધુમાં, ચેક રિટર્નની નોટિસના જવાબમાં આરોપી હિનાબેન લેણુ કબૂલી હાથેથી રકમ ચૂકવવા જણાવેલું, પરંતુ કેસ ચાલતા દરમિયાન લેણા સંબંધે ઈન્કાર કરી અત્રેની કોર્ટમાં ૧૩ વરસથી કાનૂની લડાઈ ચાલેલ. બન્ને પક્ષોની દલીલો, પૂરાવા ધ્યાને લઈ પમાં એડી. ચીફ જ્યુડીશિયલ મેજી. સ્પે. નેગોશિએબલ કોર્ટ જજ મનોજકુમાર લાલવાણીએ આરોપી હિનાબેનને તકસીરવાન ઠરાવી બે વરસની કેદ અને ચેકની રકમનો દંડ અને વળતર ફરિયાદીને આપવા આજરોજ હુકમ કરેલ હતો. આ કેસમાં બચાવ પક્ષે વકીલ અશ્વિન બી. મકવાણા રોકાયા હતા.

## જોડિયા તાલુકાના કેશિયા ગામે અડધા કરોડના સાધન-વાહન જમ કરતું ખનીજ વિભાગ



તસવીર: સુનિલ યુગાસમા

જામનગર : જામનગરમાં ભુસ્તરશાસ્ત્રી કચેરીના સ્ટાફ દ્વારા છેલ્લા કેટલાક દિવસ થી ખનિજ ચોરી સામે સતત દરોડાની કાર્યવાહી ચાલી રહી છે, અને ખનિજ ચોરી સાથે સંકળાયેલા સાધનો-વાહનો કબજે કરવામાં આવી રહ્યા છે, ત્યારે

વધુ અડધા કરોડની કિંમતના વાહન, સાધન કબજે લેવાયા હતાં. જામનગરના ભુસ્તર શાસ્ત્રીની સૂચના મુજબ તા. ૬-૧૦ જોડિયા તાલુકાના કેશિયા ગામમાં બ્લેકટ્રેપ ખનિજનું ખનન ચાલતું હોવાની માહિતીના આધારે દરોડો પાડવામાં

## વાઈબ્રન્ટ ગુજરાત રીજીઓનલ કોન્ફરન્સ અંતર્ગત દ્વારકા જિલ્લામાં ૭ હજાર કરોડથી વધુના પ્રસ્તાવિત રોકાણ સાથે ૨૩ એમ.ઓ.યુ.



તસવીર: સુનિલ યુગાસમા

દ્વારકા : રાજ્ય સરકાર દ્વારા સૌરાષ્ટ્ર અને કચ્છમાં વિશાળ દરિયાકાંઠો આવેલ હોય આ વિસ્તારમાં ઔદ્યોગિક વિકાસની વિવુલ તકો રહેલી છે. દેવભૂમિ દ્વારકા જિલ્લામાં પાસ કરીને પવન ઊર્જા અને રિન્યુએબલ એનર્જી ક્ષેત્રે અગ્રસર બની રહ્યો છે. જિલ્લામાં કાર્યરત પવનચક્રીઓ દ્વારા નોંધપાત્ર વિજ ઉત્પાદન થઈ રહ્યું છે. વાઈબ્રન્ટ ગુજરાત રીજીઓનલ કોન્ફરન્સ અંતર્ગત યોજાયેલ જિલ્લાસ્તરીય કાર્યક્રમમાં માત્ર રિન્યુએબલ એનર્જી ક્ષેત્રે જ ૭ હજાર કરોડથી વધુના પ્રસ્તાવિત રોકાણ સાથે ૨૩ એમ.ઓ.યુ. કરવામાં આવ્યા છે. કાર્બન ઉત્સર્જનમાં ઘટાડો કરવા અને સ્વચ્છ ઊર્જાને પ્રોત્સાહન આપવા કેન્દ્ર અને રાજ્ય સરકાર

## જામ્યુકોને પીએમ સ્વનિધિ યોજનામાં ઉત્કૃષ્ટ કામગીરી બદલ રાજ્ય કક્ષાનો એવોર્ડ

જામનગર : ગુજરાત સરકારની મહત્વકાંક્ષી "પીએમ સ્વનિધિ યોજના" ના અમલીકરણમાં શ્રેષ્ઠ કામગીરી કરવા બદલ રાજ્યની મેજર સીટીજની કેટેગરીમાં દ્વિતીય ક્રમાંક પ્રાપ્ત થયો છે. ગુજરાત નેશનલ લો નું આયોજન કરવામાં આવ્યું હતું. આ સમારોહમાં જામનગર મહાનગરપાલિકાને કેન્દ્ર



અધિકારીઓની ઉપસ્થિતિમાં જામનગર મહાનગરપાલિકાને આ એવોર્ડ એનાયત કરવામાં આવ્યો હતો. જામનગર મહાનગરપાલિકા વતી આસિસ્ટન્ટ કમિશ્નર (વહીવટ) મુકેશ વરણવાએ આ એવોર્ડ સ્વીકાર્યો હતો. પીએમ સ્વનિધિ યોજના અંતર્ગત જામનગરના નાના અને

ફેરિયા વ્યવસાયકારોને લોન સહાય પૂરી પાડવા અને તેમના આર્થિક ઉત્થાન માટે જામનગર મહાનગરપાલિકાએ સરાહનીય કામગીરી કરી છે, જેની નોંધ રાજ્ય સ્તરે લેવામાં આવી છે. આ સિદ્ધિ બદલ મ્યુનિસિપલ કમિશનર અને સમગ્ર ટીમને શુભેચ્છા પાઠવવામાં આવી છે.

## દ્વારકાધીશ જગતમંદિરમાં આવતીકાલે ચતુર્થ ધનુર્માસ ઉત્સવની ઉજવણી



દ્વારકા : હાલમાં ચાલી રહેલા ધનુર્માસ અનુસંધાને બેટ દ્વારકામાં સમગ્ર માસ દરમિયાન શ્રીજીના ઉત્સવ ક્રમમાં ફેરફાર સાથે ઊજવણી કરવામાં આવી રહી છે ત્યારે દ્વારકા યાત્રાધામમાં આવેલ દ્વારકાધીશ મંદિરમાં વ્યાપક

બીડાડાને લીધે દર વર્ષની જેમ ધનુર્માસની ચાર તિથિઓમાં થતાં ધનુર્માસ ઉત્સવ અનુસંધાને આજ ગુરુવારના રોજ જગતમંદિરમાં ચતુર્થ અને આ વર્ષના અંતિમ ધનુર્માસ ઉત્સવની ઊજવણી કરવામાં આવનાર છે. દ્વારકાધીશ મંદિરમાં શ્રીજીની મંગળા આરતી સવારે ૫:૩૦ કલાકે યોજાઈ હતી. ત્યારબાદ સવારના નિત્યક્રમ સવારે ૧૦:૩૦ સુધી ચાલુ રહ્યા હતા. ૧૦:૩૦ કલાકે અનોસર (મંદિર બંધ) રહ્યું હતું. જ્યાં શ્રીજીનો સાંજનો ક્રમ નિત્યક્રમાનુસાર યોજવામાં આવશે.

## જામનગરમાં ઔદ્યોગિક ટેકફેસ્ટ મેળો ખુલો મુક્તા કૃષ્ણમણીજી મહારાજ



તસવીર: સુનિલ યુગાસમા

જામનગરના જીઆઈડીસી પ્લોટ એન્ડ શેડ હોલ્ડર્સ એસોસિએશન દ્વારા આયોજિત છઠ્ઠા 'ટેક ફેસ્ટ-૨૦૨૬' મેળા ઔદ્યોગિક મેળાનું ઉદ્ઘાટન પનવતનપુરી ધામના આચાર્ય કૃષ્ણમણિજી મહારાજના હસ્તે કરવામાં આવ્યું હતું. રાજકોટ-ખંભાળિયા બાયપાસ પર જીઆઈડીસીમાં તા. ૭-૧-૨૦૨૬ થી તા. ૧૦-૧-૨૦૨૬ સુધી વિશાળ ફલક પર ઔદ્યોગિક મેળાનું આયોજન કરવામાં આવ્યું છે, જેમાં ગુજરાત તેમજ અન્ય રાજ્યોના ઉદ્યોગ સાહસિકો દ્વારા રૂામ સ્ટોલ્સમાં તેમની ટેકનોલોજીનું લાઈવ ડેમોસ્ટ્રેશન જોવા મળશે. આજના ઉદ્ઘાટન સમારોહમાં પૂ. કૃષ્ણમણિજી મહારાજ ઉપરાંત પૂર્વ કેબિનેટ મંત્રી રાઘવજીભાઈ પટેલ, ધારાસભ્ય મેઘજીભાઈ ચાવડા, મેયર વિનોદભાઈ રામસુર્યા, શહેર ભાજપ અધ્યક્ષ બીનાબેન કોઠારી, જિલ્લા રાજ્ય પ્રમુખ ડો. વિનુનાઈ ભંડેરી, જીઆઈડીસી શેડ એન્ડ પ્લોટ એસોસિએશન (દેરડ) ના હોદેદારો, કારોબારી સભ્યો, અન્ય ઉદ્યોગકારો, આમંત્રિત અગ્રણીઓ ઉપસ્થિત રહ્યા હતાં.